

हानेगांव ता.देगलूर, जि.नांदेड या पाणी पुरवठा योजनेच्या पुनः सुधारित अंदाजपत्रकास व आराखड्यास प्रशासकीय मान्यता देणेबाबत.

महाराष्ट्र शासन

पाणी पुरवठा व स्वच्छता विभाग,

शासन निर्णय क्र. पापुयो२००६/प्र.क्र.११५/पापु-१८

मंत्रालय, मुंबई-४०० ०३२, दिनांक :- २० डिसेंबर २००६.

- संदर्भ : १) शासन निर्णय ग्राम विकास विभाग क्र.ग्राविवि२८९०/सीआर६७११/४१, दि.१८.३.१९९१.  
२) शासन निर्णय पाणी पुरवठा व स्वच्छता विभाग क्र. ग्रापापु१५९८/सीआर-२१/पापु-०९ दि.१५.९.९८.  
३) शासनपत्र, पाणी पुरवठा व स्वच्छता विभाग क्र. ग्रापापु१००२/प्रक्र१७०/पापु-०६ दि.१०.७.२००२.

प्रस्तावना :-

हानेगांव, ता.देगलूर, जि.नांदेड या पाणी पुरवठा योजनेच्या रु.२५.६५ लाख किमतीच्या ढोबळ खर्चाच्या अंदाजपत्रकास वर नमूद केलेल्या दि.१८.३.१९९१ च्या शासन निर्णयान्वये प्रशासकीय मान्यता देण्यात आली होती. तथापि, काही अपरिहार्य कारणामुळे योजनेच्या खर्चात वाढ झाल्यामुळे संदर्भात नमूद केलेल्या दि.१५.९.१९९८ च्या शासन निर्णयान्वये सुधारित मान्यता देण्यात आली होती. परंतु जादा दराची निविदा स्विकृत केल्यामुळे तसेच गुरुत्व वाहिनीच्या लांबीत झालेल्या वाढीमुळे या योजनेच्या खर्चात पुन्हा वाढ झाली. सुधारित प्रशासकीय मान्यता देण्याच्या हेतूने स्थापन करण्यात आलेल्या वित्त विभाग, नियोजन विभाग व या विभागातील आणि क्षेत्रीय स्तरावरील महाराष्ट्र जीवन प्राधिकरणाच्या अधिका-यांच्या छोट्या गटाने दि. २८ व २९ जून २००२ च्या बैठकीत सदर योजनेस सुधारित प्रशासकीय मान्यता देण्याची शिफारस केली आहे. सदर बैठकीचे इतिवृत्त वर नमूद केलेल्या दि.१७.७.२००२ च्या शासन पत्रान्वये निर्गमित करण्यात आले आहे. त्या अनुषंगाने कार्यकारी अभियंता, महाराष्ट्र जीवन प्राधिकरण बांधकाम विभाग, नांदेड यांच्याकडून प्राप्त झालेल्या उक्त पाणी पुरवठा योजनेला पुनःसुधारित प्रशासकीय मान्यता देण्याचा प्रस्ताव शासनाच्या विचाराधीन होता. यावर खालीलप्रमाणे निर्णय झालेला आहे.

शासन निर्णय :-

हानेगाव, ता.देगलूर, जि.नांदेड या पाणी पुरवठा योजनेच्या रु.५४.९५ लक्ष (रु.चोपन्न लाख पंच्याण्णव हजार फक्त) किंमतीच्या पुनः सुधारित अंदाजपत्रकास या शासननिर्णयान्वये प्रशासकीय



मान्यता देण्यात येत असून पुनः सुधारित योजनेचा वाढीव रु.५.६१ लक्ष खर्च किमान गरजा कार्यक्रमाखाली उपलब्ध होणा-या तरतूदीतून करण्यास मान्यता देण्यात येत आहे.

२. ही योजना महाराष्ट्र जीवन प्राधिकरणामार्फत कार्यान्वित करण्यात येईल.

३. या योजनेच्या मूळ प्रशासकीय मंजूरीच्या व सुधारित मान्यतेच्या शासननिर्णयात ज्या सूचना दिलेल्या आहेत, त्यांचे काटेकोरपणे पालन करावे, तसेच त्या शासननिर्णयात ज्या अटी व शर्ती दिल्या आहेत, त्यांचेही पालन करण्यात यावे.

४. ही योजना १ गांव व ५ तांड्यांची असल्याने ती पूर्ण झाल्यावर जिल्हा परिषदेच्या किंवा ग्रुप ग्रामपंचायतीच्या ताब्यात देण्यात येईल. संबंधित कार्यकारी अभियंता, महाराष्ट्र जीवन प्राधिकरण बांधकाम विभाग यांच्याकडून योजना प्रत्यक्षांत पूर्ण झाली आहे या आशयाची सूचना मिळाल्याच्या दिनांकापासून एक महिन्याच्या आत सदर योजना ताब्यात घेण्यास संबंधित ग्रामपंचायत/जिल्हा परिषद जबाबदार राहील. योजना प्रत्यक्षात पूर्ण झाल्यावर लगेच महाराष्ट्र जीवन प्राधिकरणाच्या संबंधित अभियंत्यांनी व संबंधित ग्रामपंचायतीच्या/जिल्हा परिषदेच्या अधिका-यांनी संयुक्तपणे पहाणी करावी आणि अशा पहाणीत कोणतेही दोष आढळून आल्यास योजना ताब्यात देण्यापूर्वी ते सुधारण्यांत यावेत.

५. ही योजना राबविणे, त्याचे परिरक्षण दुरुस्त्या (विशेष दुरुस्त्या धरून) यावर दरवर्षी येणारा आवर्ती खर्च भागविण्यासाठी किंवा घसारा किंवा यंत्रसामुग्री नवीकरण निधीसाठी किंवा योजनेच्या खर्चातील लाभ घेण्याचा हिस्सा सोसण्यासाठी येईल त्या खर्चाच्या व्यवस्थेसाठी जिल्हा परिषदेस किंवा ग्रामपंचायतीस शासनाकडून कोणतीही मदत मिळणार नाही. महाराष्ट्र ग्रामपंचायत कर व फी नियम १९६० मधील तरतूदीनुसार आकारता येणा-या पाणीपट्टीच्या आधारे योजना स्वावलंबी ठरेल असे बघण्याची जबाबदारी संबंधित ग्रामपंचायतीची/जिल्हा परिषदेची राहील. त्यानुसार या योजनेसाठी पाणीपट्टीचा दर आकारण्यांत यावा. वरीलप्रमाणे दर आकारणी करूनही योजना आर्थिकदृष्ट्या स्वयंपूर्ण झाली नाही तर देखभाल दुरुस्तीचा जादा खर्च जिल्हा परिषदेस त्यांच्या इतर उत्पन्नातून भागवावा लागेल.


६. या योजनेवर होणारा वाढीव खर्च “मागणी क्र. वाय-२, २२१५ - पाणी पुरवठा व स्वच्छता-०१- पाणी पुरवठा-१०२-ग्रामीण पाणी पुरवठा कार्यक्रम- जिल्हा परिषदांना योजनांतर्गत अनुदाने-(०२) (०१) (डब्ल्युएस-६) (राज्य क्षेत्र) पाणी पुरवठा योजनांसाठी ग्रामपंचायती/जिल्हा परिषद यांना अनुदाने (२२१५ १२१७) ४१ सहायक अनुदाने” या अर्थसंकल्पीय शिर्षाच्या खाती टाकावा व त्याखाली उपलब्ध असलेल्या तरतूदीतून भागवावा.



७. हा शासन निर्णय, वित्त विभागाच्या शासन निर्णय क्र.विअप्र १०००/प्र.क्र.४६/२००१/ विनियम, दि.११ जुलै २००१ सोबतच्या वित्तीय अधिकार नियमपुस्तिका, १९७८ च्या भाग पहिला, उपविभाग-३ मधील अ.क्र.६ समोर नमूद केल्यानुसार विभागास प्रदान केलेल्या अधिकारानुसार निर्गमित करण्यांत येत आहे.

८. सदर शासननिर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक २००६१२२०१११८०४००१ असा आहे.

महाराष्ट्राचे राज्यपाल यांच्या आदेशानुसार व नावाने,



(फु.स.मेश्राम)

अवर सचिव, महाराष्ट्र शासन.

प्रत.

१. विभागीय आयुक्त, औरंगाबाद विभाग, औरंगाबाद.
२. सदस्य सचिव, महाराष्ट्र जीवन प्राधिकरण, एक्सप्रेस टॉवर्स, नरिमन पॉईंट, मुंबई ४०० ०२१.
३. जिल्हाधिकारी, नांदेड.
४. मुख्य कार्यकारी अधिकारी, जिल्हा परिषद, नांदेड.
५. मुख्य अभियंता, महाराष्ट्र जीवन प्राधिकरण, औरंगाबाद विभाग,
६. अधीक्षक अभियंता, महाराष्ट्र जीवन प्राधिकरण मंडळ, नांदेड
७. कार्यकारी अभियंता, महाराष्ट्र जीवन प्राधिकरण बांधकाम विभाग, नांदेड
८. कार्यकारी अभियंता, ग्रामीण पाणी पुरवठा, जिल्हा परिषद, नांदेड.
९. संचालक, भूजल सर्वेक्षण व विकास यंत्रणा, पुणे-४११ ०३७.
१०. उपसंचालक, भूजल सर्वेक्षण व विकास यंत्रणा, औरंगाबाद विभाग, औरंगाबाद.
११. महालेखापाल, (लेखा व अनुज्ञेयता) महाराष्ट्र-१ मुंबई / महाराष्ट्र-२ नागपूर.
१२. महालेखापाल, (लेखा व परिक्षण) महाराष्ट्र-१ मुंबई/महाराष्ट्र-२ नागपूर.
१३. वरिष्ठ भूवैज्ञानिक, भूजल सर्वेक्षण आणि विकास यंत्रणा, नांदेड.
१४. नियोजन विभाग का.१४७३, मंत्रालय, मुंबई.३२.
१५. वित्त विभाग, व्यय-३, मंत्रालय, मुंबई.३२.
१६. मुख्य अभियंता तथा विशेष कार्य अधिकारी, पाणी पुरवठा व स्वच्छता विभाग, मंत्रालय, मुंबई.
१७. मा. मंत्री, पाणी पुरवठा व स्वच्छता यांचे खाजगी सचिव.
१८. मा. राज्यमंत्री, पाणी पुरवठा व स्वच्छता यांचे खाजगी सचिव.
१९. प्रधान सचिव, पाणी पुरवठा व स्वच्छता विभाग, यांचे वरिष्ठ स्वीय सहाय्यक.
२०. पाणी पुरवठा व स्वच्छता विभागातील कार्यासने क्र. पापु-०४,०५,०६,०८,१०,१३, संगणक कक्ष.
२१. निवडनस्ती, पापु-१८.